

# ICA KUPINGULAPO ICIKALAMBA MU BUMI

INCITO, ICUPO, UKUSHITA  
ING'ANDA, UKUBIKISHA  
IFYUMA MU MAKWEBO,  
UKUPOKA PENSHONI,  
UKUBIKISHA ICUMA CA  
BUMI BWA KUNTANSHI?  
IYOO! ICAKUPINGULAPO  
LCIKALAMBA ICO WINGA  
PANGA KUPOKELELA  
NANGU UKUKANA



**UMWEO WA MUYAYAYA!**

Pakuba no mutende na Lesa ne subilo Iya kuya ku Mulu, ufwile uku kwata Umweo wa Muyayaya! Wamona, ilyo Lesa alengele Adamu na Efa no kubabika mwibala Iya Edeni, tabaishibe kantu palwa lubembu. Lesa alebapempula mu cungulo Kasuba, kabili baleipakisha Isenge ilya wama na kabumba. Lesa akenye fye cimo. *“Kabili Yehoba Lesa aebele umuntu, ati, Umuti onse wa mwi bala, ukulya ulelyako: lelo umuti wa kulengo kwishibo busuma no bubi te kuti ulyeko: pantu mu bushiku walyako ukufwa ukafwa.”* (Ukutendeka 2:16,17) Nangu line bali na mapalo yakwa Lesa, Adamu na Efa tabaumfwilile Lesa no kulyako ku muti ba bakenye. Muli bulya bushiku bafwile lwa ku mupashi. *“Pantu icilambu ca lubembu ni mfwa;”* (Abena Roma 6:23)

Ukuipatulako ukufuma kuli Lesa uwa batemenwe mu Kuisalila abene, batamfiiwe ukufuma mwi bala...Kabili ukufuma ilyo line umutundu wa muntunse waliipatulako ukufuma kuli Lesa. *“E ico filya ulubembu lwaingilile mu muntu umo pano isonde, ne mfwa yaingilile mu lubembu; e fyo ne mfwa yayambukile ku bantu bonse, pantu bonse balibembwike.”* (Abena Roma 5:12) Eco Imwe na Ine, pamo nga Adamu, tuli ba bembu. Tatwaba na cumfwila ku malango yonse aya Kwa Lesa. *“Ifyo calembwa, aciti, Takuli uwalungama, nangu umo;”* (Abena Roma 3:10) *“Pantu bonse nababembuka, kabili bapelebela ku bukata bwa kwa Lesa.”* (Abena Roma 3:23)

Abantu bambi batontonkanya ati kuti babombelela ukupokelelwa kwa kwa Lesa mu kucite milimo iisuma. *“Lelo bonse twaba nge cintu icakowela, kabili no bulungami bwesu nge laya Iya citatilo...”* (Esaya 64:6) Lesa alanda ifyo Imilimo yenu iisuma TAILI milimo Isuma – mu menso yakwe. Ucili uli mubembu uwa patulwako ukufuma kuli Lesa! Cibusa wandi, eko caba icilambu ca lubembu icibi nganshi. Nga wafwila mu

membu shobe, ukekala umuyayaya mu lubingu lwa mulilo! *“Kabili ngo muntu tasangilwe na lembwa mwi buuku lya mweo, aposelwe muli bembwa wa mulilo.”* (Ukusokolola 20:15) *“Kabili ne cushi ca kulunguluka kwabo calenina ku mulu umuyayaya no umuyayaya...”* (Ukusokolola 14:11)

Lelo IMBILA NSUMA yakuti Shikulu Yesu Kristu alilipiile mu ku kumanina icilambu ca pa lubembu lobe. Lesa alikupangila inshila intu winga bweseshiwamo kuli Wene. *“Lelo Lesa asokololo kututemwa kwakwe kwine, pa kuti ilyo twali tucili ababembu Kristu alitufwilile.”* (Abena Roma 5:8) *“Pantu Lesa atemenwe aba pano isonde ukutemwa kwa kuti apele Umwana wakwe uwafyalwa eka, ukuti onse uumutetekela eonaika, lelo abe no mweo wa muyayaya.”* (Yohane 3:16) *“...Lelo alashiilwe pa fya bupulumushi fyesu, kabili afwantiilwe pa mampuuu yesu;...”* (Esaya 53:5)

Pamulandu wa kusumya umulopa Wakwe uwafinisha pa mulandu wa membwa shobe, Lesa akakukakula ukufuma ku mulandu, amaka pamo na ku cilambu ca lubembu. Nga cakutila fye *“walapila...no kusumine mbila nsuma.”* (Marko 1:15) Umutumwa Paulo ashimikile kuli bonse, *“...ukuti bafwile ukulapila no kupilibukila kuli Lesa...”* (Imilimo ya Batumwa 26:20) IMBILA NSUMA niyi *“ukuti Kristu afwilile Imembu shesu ukulingana na malembo; kabili ati ashikilwe, kabili ati ashukwike pa bushiku bwalenga shitatu...”* (1 Abena Korinti 15:3,4) *“...Tetekela Shikulu Yesu Kristu elyo ukapusuka...”* (Imilimo ya Batumwa 16:31)

Taluli lupwa, nangu lubatisho, nangu ni bumembala bwa mu cilonganino, nangu imilimo isuma iinga kupususha. *“Pantu ni ku kusenamina mwapusukila, pa kutetekela; kabili te cintu cafuma kuli imwe, ca bupe ca kwa Lesa; tacafuma mu milimo,*

*pa kuti umuntu tengatakisha.” (Abena Efese 2:8,9)*

Yesu atiile, “...Ni ‘ne nshila ne cine no mweo: takuli uwisa kuli Tata, kano aishila muli ine.” (Yohane 14:6) “...Ica bupe ca kwa Lesa mweo wa muyayaya muli Yesu Kristu Shikulwifwe.” (Abena Roma 6:23)

Cibusa, nga wakana ubupe bwa kwa Lesa ubwa mweo wa muyayaya, tawakapelelefyē mukuba uwapatukako ukufuma kuli Lesa nomba, Lelo nga wafwa ukwabula Kristu ukapatulwa ko ukufuma kuli Lesa UMUYAYAYA mu lubingu lwa mulilo. Ndekupapata wilolela ilyo nshita tailapwa. **Bushe walipanga icakupingulapo lcalungama?** Nangu fye wingaba pamo ngo ushilingilwe luse lwa kwa Lesa, Wene alekufwaya uku kupususha! Nomba line, bushe winga pepa Kuli Lesa, ukulomba Shikulu Yesu Kristu ukukwelela noku kupela umweo wa muyayaya? “*Pantu, Umuntu onse uwalilila kwi shina lya kwa Shikulu akapusuka.*” (Abena Roma 10:13)

Twapapata leteni nangu mu posite aka katabo ukuti twingeshiba ukuti panuma yakubelenga, nausalapo ukutetekela Yesu Kristu ngo mupusushi obe.

Ishina \_\_\_\_\_

Akeyala ka pa ng'anda \_\_\_\_\_

Imbokoshi \_\_\_\_\_

Itauni mwikalamo \_\_\_\_\_

Icalo \_\_\_\_\_ lmyaka yenu \_\_\_\_\_



## **FELLOWSHIP TRACT LEAGUE**

P.O. BOX 164 • LEBANON, OH 45036

[www.fellowshiptractleague.org](http://www.fellowshiptractleague.org) © Tract 8240 (Bemba)

Yonse amatalakiti yakupela fye ilyo Shikulu alepekanya.